


Kunsill Lokali



Local Council

L-GHASRI

---

**MINUTI**

**Laqgħa tal-Kunsill Lokali Ta' l-Għasri**

**Is-Seba' Leġislatura**

**Laqgħa Nru. 57**

L-Erbgħa 30 ta' Awwissu, 2017

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

## 57.1 Qari tal-ittri ta' apologiji.

57.1.01 Il-membri kollha huma preżenti u għalhekk m'hemmx ittri ta' apologiji.

## 57.2 Kunsiderazzjoni u approvazzjoni tal-Minuti 7-56.

57.2.01 Il-Minuti tal-Laqgħa numru 56 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

## 57.3 Komunikazzjoni mis-Sindku u Korrispondenza.

57.3.01 Ċirkulari Nru. 19/2017 – Streaming tal-laqgħat online u skema ta' għajjnuna finanzjarja għas-servizz tal-Internet. Il-Kunsill ġie nformat li ser jinbidel il-kuntratt tal-internet li jintuża għall-istreaming tal-laqgħat online.

57.3.02 Ċirkulari Nru. 20/2017 – Registrazzjoni skont-l-Att dwar Taxxa fuq il-Valur Miżjud. Il-Kunsill ġie nformat li kull awtorita' lokali li b'xi mod qed tikri xi propjeta' lil terzi jew qiegħda ddaħhal flus minn xi attivita' trid toħroġ riċevuta fiskali tal-VAT għal kull darba li tircievi hlas.

57.3.03 Ċirkulari Numru 21/2017 – Inizjattiva dwar Restawr ta' Postijiet Storiċi 2017. Din l-iskema hija miftuħa biss għall-Kunsilli Maltin.

57.3.04 Ċirkulari Numru 22/2017 – Inizjattiva Finanzjarja favur il-Komunita' – Librerija Lokali/Reġjonali. Il-Kunsilliera qablu li johorġu s-somma ta' €500 għal dan il-għan.

Ċirkulari Numru 23/2017 – Qualification Allowance għas-Segretarji Eżekuttivi u Haddiema Klerikali tal-Komitati Reġjonali u Kunsilli Lokali. Gwida fir-rigward ta' talbiet għal Qualification Allowance.

57.3.06 Ċirkulari Numru 24/2017 – Tibdil fil-*website* uffiċjali tal-Kunsilli Lokali. Ġiet meħuda d-deċiżjoni sabiex il-kontenut eżistenti jiġi mmexxi għal fuq il-*website* illi qiegħda tiġi uzata ċentralment mid-Diviżjoni [www.localgovernment.gov.mt](http://www.localgovernment.gov.mt). Din il-*website* tuża teknoloġija kif ukoll *servers* tal-Gvern Ċentrali.

57.3.07 Stedina mingħand Christian Vella Masini (Segretarju Privat tal-Ministru għal Għawdex) għall-konferenza dwar immaniġjar ta' skart li ser tinzamm nhar l-Erbgħa 13 ta' Settembru fl- 4 ta' wara nofsinhar fis-sala tal-Ministeru għal Għawdex.

- 57.3.08** Korrispondenza mingħand id-Dipartiment għall-Gvern Lokali fejn il-Kunsilli ġew mistiedna sabiex jissottomettu informazzjoni dwar x'inhuma d-diffikultajiet finanzjarji li qed ixekkluna milli naqdu l-funzjonijiet tal-Kunsill. Il-Kunsillieri qablu li l-Kunsill għandu jirrispondi din id-domanda b'din it-twegiba; li peress li l-populazzjoni tal-Għasri hija żgħira l-allokkazzjoni tal-Kunsill hija żgħira, iżda r-realta hija li l-*area* li taqa taħt ir-responsabbiltà tal-Kunsill hija kbira u għalhekk il-Kunsill ma jistax jagħmel dak kollu li hemm bżonn fir-rigward tal-manutenzjoni u proġetti kapitali (fosthom *resurfacing* ta' toroq u *recreational areas*).
- 57.3.09** Ittra mill-Onorevoli Silvio Parnis, Segretarju Parlamentari għall-Gvern Lokali u Komunitajiet fejn irringrazzja lis-Sindku, kunsilliera u uffiċjali tal-Kunsill għall-ħidma tagħhom. Fl-ittra is-Segretarju Parlamentari talab sabiex ikun infurmat bi proġetti kapitali sabiex ikun jista' jagħti l-għajjnuna tiegħu biex ikun preżenti meta l-proġett ikun konkluz.
- 57.3.10** Ċirkolari 01/2017 - mill-Aġenzija għall-Pagamenti Agrikoli u Rurali (ARPA) – Obbligu tal-benefiċjarju wara li jintemm il-Proġett – Programm tal-Iżvilupp Rurali 2007-2013.
- 57.3.11** Email mingħand Segretarjat Parlamentari għall-Gvern Lokali u Kommunitajiet dwar parteċipazzjoni fil-Pink October Campaign 2017. Il-Kunsilli Lokali ġew mistiedna biex idawlu *landmark* fil-lokalitajiet tagħhom bid-dawl roża matul ix-xahar ta' Ottubru bħala breast cancer awareness. Il-Kunsilliera Sandra Mifsud issuggeriet li tinxtegħel il-gallerija tal-bini tal-Kunsill u dan wara tista' tibqa tinxtegħel għal okkażzjonijiet oħra b'kuluri oħra. Il-Kunsilliera qablu ma dan is-suggeriment.
- 57.3.12** Il-Kunsill irċieva statement mingħand il-Water Services Corporation. Dan il-kont imur lura għas-sena 2003. Il-Kunsill iddecieda li għandu jieħu parir ta' avukat dwar dan.
- 57.3.13** Ċirkulari AKL 62/2017 - Ħinijiet tas-Seduti tal-Kunsilli Lokali. Il-president tal-Assoċjazzjoni, Mario Fava għamel suggeriment sabiex il-laqgħat tal-Kunsill ma jibdex iktar tad mill-17.30. Il-Kunsilliera tal-Għasri ma qablux ma' dan is-suggeriment, u peress li dan huwa biss suggeriment il-laqgħat tal-Kunsill Lokali tal-Għasri ser ikomplu jibdex fis-19:00.
- 57.3.14** Ċir AKL 47/2017 – Ġbir u l-Immaniġġjar ta' l-Iskart. Rapport mhejji mill-L-Assoċjazzjoni tal-Kunsilli Lokali.
- 57.3.15** Ċir AKL 55/2017 – Proposti dwar l-Iskemi tal-Ħaddiema mal-Kunsilli Lokali.
- 57.3.16** Ċir AKL 60 – Inizzjattiva ta' tindif fil-widien. Il-Kunsilliera indikaw il-wied ta' taħt ta' Kanġla biex jitnaddaf.

## **57.4 Twegibiet għall-Mistoqsijiet tal-Kunsillieri.**

- 57.4.01** Il-Viċi Sindku, Emanuel Mintoff talab biex isiru sinjali sofor (no parking) fil-parti d-dejqa ta' Triq il-Fanal. Il-Kunsilliera qablu ma' dan is-suggeriment. Għandha ssir applikazzjoni mat-Transport Malta.

**57.4.02** Il-Kunsill approva li jergħa jsir sussidjar tat-trasport għat-tfal li jattendu l-iskejjel sekondarji tal-knisja.

## **57.5 Rapport: - Rapport ta' kull Kwart No. 2 (April-Gunju 2017), Attivita' Kulturali f'Settembru: Traditions: Wine, Olive Oil & Honey.**

**57.5.01** Rapport ta' kull Kwart No. 2 (Jannar-Ġunju 2017) Ġie approvat ir-Rapport ta' kull Kwart no. 2.

**57.5.02** Rapport ta' Evalwazzjoni. Ġie approvat ir-rapport ta' evalwazzjoni tal-offerta tal-Ġbir ta' Skart Domestiku. Il-Viċi Sindku, Emanuel Mintoff ma ħax sehem fid-diskussjoni sabiex ikun konformi mal-liġi, peress li hu għandu interess f'din il-kumpanija.

## **57.6 Attivita' Kulturali F' Settembru.**

**57.6.01** Il-Kunsilliera ssuġġerew li nitolbu lid-Dipartiment ta' l-Agrikultura fi ħdan il-Ministeru għal Għawdex biex niġu mislufin l-istands li jintużaw għall Wirja Agrarja ta' Santa Marija. Għandu jkun hemm sistema tad-dawl professjonali għal matul l-attivita tat-23 ta' Settembru. Is-Segretarja għandha tiġbor kwotazzjoni għal dan. Għad fadal li ninkarigaw preżentatur għal din l-attivita'. Ġew ssuġġeruti diversi persuni. Is-Segretarja għandha tagħmel kuntatt magħhom.

## **57.7 Bini ta' Gandott; Resurfacing ta' Toroq.**

**57.7.01** Ġie diskuss ix-xogħol li hemm bżonn fi Triq il-Knisja/Triq Wied L-Għasri minħabba li l-ħajt kif ukoll it-triq qegħdin fi stat perikoluż u jistgħu iċedu. Il-Kuntrattur qed jagħmel xi xogħol sabiex jara kemm hemm fond f'dan il-wied sabiex ikun jista jagħti stima tax-xogħol meħtieġ. Il-Kuntrattur għandu jagħti stima tax-xogħol lill-Kunsill qabel ma jibda x-xogħol.

**57.7.02** Dwar it-tranġar tal-gandott tal-ilma tax-xita fi Triq il-Ġonna, il-Kunsill ġie nformat li jrid jergħa jsir talba lill-Ministeru għal Għawdex peress li kien hemm tibdil fil-Ministru.

**57.7.06** Il-Kunsill għadu jistenna risposta dwar l-applikazzjoni tiegħu tal-Miżura 4.3 (*resurfacing* ta' toroq) kif ukoll dwar l-applikazzjoni tiegħu taħt l-iskema ta' Inizjattiva Finanzjara – Għoti mill-ġdid ta' tarmakk lit-Toroq.

## **57.8 Kunsiderazzjoni u Approvazzjoni tal-iskeda ta' Pagamenti.**

**57.8.01** Quddiem il-Kunsill tressqet l-iskeda ta' pagamenti nru 7-057 biex ikunu approvati mill-Kunsill. L-iskeda kif ipprezentata ġiet aċċettata mill-Kunsill. Kopja ta' din l-iskeda qed tinhemeż mal-minuti.

## **57.9 Mozzjonijiet.**

**57.9.01** Ma kienx hemm mozzjonijiet.

## **57.10 Tmiem tal-Laqgħa u data tas-Seduta li jmiss.**

**57.10.01** Il-laqgħa ntemmet fit-8:45 p.m. u ġiet agġornata għal nhar it-Tnejn 18 ta' Settembru fis-7:00 p.m.

Konfermati, illum Il-Gimgha 30 ta' Awwissu, 2017

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv